



www.oljan.fo

Jan Müller

30 - 03 - 2012

Ólavur Ellefsen ársins íverksetari

I dag var havnarmaðurin Ólavur Ellefsen kosin ársins íverksetari 2012. Hetta kunngjórði Kai Leo Johannessen, løgmaður á árliga íverksetaradegnum Havn i dag. Eftir eitt sera væleydnað og inspirerandi tiltak á fabrikkini hjá Østrøm við spennandi og áhugaverdum fyrilestrum varð hæddarpunktið at kjósa ársins íverksetara. Vit prenta her røðu løgmans, tá hann kunngjórði, at Ólavur Ellefsen er ársins íverksetari - "Tað er mær ein stór gleði at vera biðin at heiðra ársins íverksetara 2012. Góði Ólavur Ellefsen Løgmaður og Føroya landsstýri ynskja tær hjartaliga til lukku við heiðrinum sum ársins íverksetari 2012. Íverksetarar sum tú hava stóran týdning fyri vøksturin í føroyska búskapinum. Vinnuligur framburður verður júst skaptur av teimum, sum taka ábyrgd av síni egnu framtíð, og sum hava hug, áræði og dirvi at fylgja sínum dreymum og sínum vinnuhugskotum allan vegin, frá tanka til markna. Vit, sum umboða landsins myndugleikar, eiga at skapa karmar, har íverksetarar kunnu hava góð kor at koma fram og menna sínar dreymar og ætlanir. Framfýsni hjá teimum, sum vilja skapa nýggjar vinnuvegir, og teimum sum ynskja at skapa íversetarafyrirøkur, er sum ein byrjandi logi. Vit, myndugleikarnir, mugu ansa eftir, at vit hava skipanir, sum geva tí byrjandi loganum luft og umstøður at menna seg til eitt bjart ljós. Annars kann ljósið skjótt verða køvt. Sum nakað nýtt hevur Føroya landsstýri skipað fyri, at næmingar í fólkaskúlanum kunnu nema sær kunnleika og undirvísing í íverksetan longu í 10. flokki. Lærugreinin endar við einum meistaraheiti í íverksetan. Hetta tiltak fór av bakkastokki í Norðurlandahúsinum í mars í ár. Mær er sagt, at verkætlanin eydnaðist stak væl. Hóast alt kann gerast betur, eru vit nú um at fáa nakrar mennandi karmar uppá pláss, ið stuðla uppundir íverksetan. Eg kann nevna stovnanina av einum grannskarasetri hjá grunninum Vinnuframa, har íverksetarar kunnu húsast og granska.

Harumframt veitir Vinnuframi peningaligan stuðul til íverksetarar. Íverksetarahúsið hefur virksemi kring alt landið, umframt at íverksetarar kunnu húsast inni í stásiligum húsinum hjá Kjølbro í Klaksvík. Sostatt hava vit í dag eina samhangandi íverksetaraskipan í Føroyum. Í flestu viðurskiftum ert tú fyrst lítil, áðrenn tú verður stórur og sterkur. Soleiðis er eisini í vinnuhøpi. Kjølfestar føroyskar fyrirkur, sum vit í dag kenna sum sterkar og kappingarførar á altjóða stigi, byrjaðu í síni tíð sum íverksetarafyrirkur. Fyrirkur, har íverksetarar sóu vinnumøguleikar og tordu at gera móguleikarnar til veruleika. Fyrirkur, sum skapa nýtt virksemi og menna føroyska búskapin. Ólavur Ellefsen! Tú ert íverksetari við stóra Í. Longu í 1997, tá ið føroyski fjarðskiftismarknaðurin varð liberaliseraður vart tú frammarliga í skónum. Saman við øðrum góðum fólkum tók tú kappingina upp við monopolið Føroya Tele við táverandi fyrirkuni sp/f Alnótin, sum seinni gjørdist P/F Kall og í dag Vodafone. Og júst kunningartøkni hefur altíð havt tín stóra áhuga. Tú hefur master útbúgving í teldufrøði og virkisbúskapi frá Handilsháskúlanum í Keypmannahavn. Og fyrirkun Simprentis, sum tú hefur stovnað og nú ert stjóri fyri, er eisini ein fyrirkun, sum gagnnýtur kunningartøkni á ein nýskapandi hátt. Dómsnevndin sigur, at tað er fyrst og fremst fyrirkunin av Simprentis, og tað arbeiðið, tú hefur lagt í fyrirkuna, sum ger, at tú í dag ert valdur sum ársins íverksetari. Simprentis arbeiðir við at menna vekstovur til olju- og gassframleiðarar, almennar stovnar og útbúgvingarstovnar kring heimin. Við tíni fyrirkun hefur tú ferðast víða um heimin. Eitt nú hefur tú undirvíst í londum sum Kanada, USA, Venesuela, Ghana, Saudi-Arabia, Idonesia og Kina. Í undirvísingaráttinum hjá Simprentis verður lagt dent á at fáa fólk drigin inn í tilgongdina á virknan og spælandi hátt. Ein partur av undirvísingini er, at nýta eina simuleringsskipan, har uppgávan er at leita eftir olju. Við skipanini kemur brúkarin av skipanini inn í allar teir mest vanligu partarnar av oljuvinnuni. Og tað er júst undirvísingaráttur saman við nýggju tøkni, sum hefur gjørt tína fyrirkun til tað, hon er í dag. Her kann nevast, at millum føstu kundarnar hjá Simprentis teljast Statoil, Exxon Mobile og ENI. Tann drívmeji, sum allir íverksetarar hava til felags, hefur alt at siga fyrri, um hugskot skulu gerast til veruleika. Tað kann vera kjakast leingi um, hvaðan hendan drívmeji kemur. Hjá summum sýnist tað sum ein íborin eginleiki at gerast íverksetari. Tað, sum eyðkennir tey íverksetarahugskot, sum tú Ólavur hefur arbeiðt við er, at tey øll hava við nýggju kunningartøkni og internetið at gera. Tøkniliga menningin seinastu 20 árin hefur fullkomiliga broytt, hvussu vit tilogna okkum vitan. Við internetinum eru upplýsingar nógv lættari at fáa fatur á, tær eru meira knýttar at øðrum upplýsingum, og kjakast kann um alt við øll. Hetta setir eisini nýggj krøv til nýggjar undirvísingaráttir. Og tað eru júst nýggjar undirvísingaráttir, sum eru kjarnin í tínum íverksetarahugskoti og fyrirkun. Dómsnevndin sigur, at tú ert valdur til ársins íverksetara, tí tú við tíni íverksetarafyrirkun hefur brotið upp úr nýggjum. Tú hefur ment eitt oljuspæl, sum verður spælt í nógvum londum. Við at samantvinna nýggja tøkni við nýggjum undirvísingarátti, skapar tú nýtt vinnuligt virksemi, nýggj arbeiðspláss og inntøkur til føroyska samfelagið. Ólavur tú hefur við fyrirkun tíni givið nýggjan íblástur til aðrar íverksetarar í

Føroyum. I að er mín von, at tað fer at gangast tær og tíni tryggingu væl í framtíðina. Tað er eisini mín vón, at vit fara at síggja nógv fleiri íverksetarar í Føroyum, og at vit sum frá líður megna at skapa eina íverksetararentan á hædd við fremstu lond í heiminum. At ognar hendan dagin til íverksetararnar er eitt stórt stig á leiðini. Ólavur! Tað er mær ein stór gleði at ynskja tær hjartaliga til lukku sum ársins íverksetari 2011."